

آکاشوانی سے پیش ہے خبرنامہ

(Music)

ضمیر رضوی

آداب: خبرنامے کے ساتھ میں
پہلے اس وقت کی خاص خاص خبریں

-
- 1 وزیراعظم نریندر مودی آج آکاشوانی پر صبح گیارہ بجے 'من کی بات' پروگرام میں ملک اور بیرون ملک کے افراد کے ساتھ اپنے خیالات کا اظہار کریں گے۔
 - 2 وزیراعظم نے عالمی چیلنجوں کے درمیان اجتماعی کوشش اور قومی یکجہتی کی اپیل کی ہے۔ وزیراعظم نے دہرایا کہ حکومت کی پالیسی اور لائحہ عمل، عوامی مفادات پر مرکوز ہے۔
 - 3 وزیر دفاع راجناتھ سنگھ نے مغربی ایشیا کی جنگ کے دوران سرگرم، تال میل پر مبنی اور مستقبل پر مرکوز نقطہ نظر کی ضرورت پر زور دیا ہے۔
 - 4 قطر اور یوکرین نے دفاعی تعاون سمجھوتے پر دستخط کئے ہیں۔
 - 5 بھارتی محکمہ موسمیات نے ملک کے بیشتر حصوں میں آج آندھی اور تیز ہواؤں کے چلنے کی پیش گوئی کی ہے۔
 - 6 اور..... 19 ویں IPL کرکٹ ٹورنامنٹ کے پہلے میچ میں دفاعی چیمپئن رائل چیلنجرز بنگلور نے سن رائزرز حیدرآباد کو چھ وکٹ سے ہرا دیا۔

(Music)

اب خبریں تفصیل سے۔

PM Mann Ki Baat

وزیراعظم نریندر مودی آج دن میں گیارہ بجے آکاشوانی پر 'من کی بات' پروگرام میں، ملک اور بیرون ملک کے لوگوں کے ساتھ اپنے خیالات کا اظہار کریں گے۔ یہ اُن کا 132 واں ماہانہ ریڈیو پروگرام ہوگا۔ اس پروگرام کو پورے آکاشوانی اور دور درشن نیٹ ورک، AIR نیوز ویب سائٹ اور نیوز آن AIR موبائل ایپ پر نشر کیا جائے گا۔ اسے AIR نیوز، ڈی ڈی نیوز، PMO اور اطلاعات و نشریات کی وزارت کے یوٹیوب چینلوں پر بھی براہ راست نشر کیا جائے گا۔ آکاشوانی اس پروگرام کو ہندی نشریے کے فوراً بعد علاقائی زبانوں میں نشر کرے گا۔ x

PM Modi Noida Airport

وزیراعظم نریندر مودی نے عالمی چیلنجوں کے تناظر میں اجتماعی کوشش اور قومی یکجہتی کی اپیل کی ہے۔ وزیراعظم نے کہا کہ مغربی ایشیا میں جاری تنازعے کی وجہ سے پیدا ہوئے بحران سے نمٹنے کے بارے میں انہوں نے ریاستوں کے وزرائے اعلیٰ کے ساتھ تفصیلی تبادلہ خیال کیا ہے اور اس بارے میں پارلیمنٹ میں اپنی بات رکھی ہے۔ اترپردیش کے گوتم بدھ نگر کے جیور میں نوئیڈا بین الاقوامی ہوائی اڈے کے پہلے مرحلے کے افتتاح کے بعد گل وزیراعظم نے یہ بات کہی۔ وزیراعظم نے لوگوں سے پرسکون ذہنیت اور تحمل کے ساتھ بحران کا سامنا کرنے کی اپیل کی اور اسے بھارتیوں کی سب سے بڑی طاقت قرار دیا۔

PM On West Asia Conflict

جناب مودی نے کہا کہ بھارت سرکار کی پالیسی اور لائحہ عمل صرف وہی ہے، جو بھارتیوں اور بھارت کے مفاد میں ہے۔ وزیراعظم نے یقین کا اظہار کرتے ہوئے کہا کہ سبھی سیاسی جماعتیں، ملک کی اجتماعی کوششوں کو تقویت بخشیں گی۔ x

Rajnath West Asia

وزیر دفاع راجناتھ سنگھ نے مغربی ایشیا کی بدلتی ہوئی صورتحال کے تناظر میں سرگرم، تال میل پر مبنی اور مستقبل پر مرکوز نقطہ نظر کی ضرورت پر زور دیا ہے اور چوکس رہنے کی اہمیت پر روشنی ڈالی ہے۔ جناب سنگھ نے گل شام نئی دہلی میں مختلف وزراء پر مشتمل غیر رسمی وزارتی گروپ کی میٹنگ کی صدارت کرتے ہوئے یہ بات کہی۔ اس میٹنگ میں نرملا سیتارمن، ہردیپ سنگھ پوری، جے پی نڈا، جتیندر سنگھ اور کے۔رام۔موہن نائیڈو سمیت مختلف مرکزی وزیروں نے شرکت کی۔

وزیر دفاع نے بتایا کہ مغربی ایشیا میں جاری جنگ کے تناظر میں توانائی فراہمی سے متعلق خطرات، ضروری اشیاء کی گھریلو دستیابی، اہم بنیادی ڈھانچے کی لچکداری اور بھارت کی سپلائی چین کا استحکام کا جائزہ لینے کیلئے اس میٹنگ کا انعقاد کیا گیا تھا۔ x

Ukraine Qatar Co-Operation

یوکرین اور قطر نے یوکرین کے صدر ولودومیر زیلینسکی کے دوہ دورے کے دوران دفاعی تعاون کے معاہدے پر گل دستخط کیے۔ دونوں ممالک نے خطہ میں جاری کشیدگی اور دوطرفہ تعلقات کو مضبوط بنانے کے طور طریقوں پر تبادلہ خیال کیا۔ جناب زیلینسکی نے گل قطر کے امیر شیخ تمیم بن حمد الثانی سے Lusail کے محل میں ملاقات کی۔ انھوں نے خطے میں بڑھتی کشیدگی اور یوکرین میں جاری تنازعے سمیت علاقائی اور بین الاقوامی صورتحال کا جائزہ لیا۔ قطر کے وزارت دفاع نے کہا کہ اس معاہدے میں میزائل خطرات کا مقابلہ کرنے اور غیر انسان بردار فضائی نظام کے ساتھ

ساتھ دونوں ممالک کے درمیان مہارت کا تبادلہ شامل ہے۔ یہ معاہدہ ایسے وقت میں ہوا ہے جب یوکرین، روس کے ساتھ اپنی جنگ کے دوران ڈرون اور میزائل حملوں کے خلاف، دفاع کرنے کے اپنے تجربے کو حاصل کر رہا ہے۔x

BREAK

یہ خبرنامہ آکاشوانی سے نشر کیا جا رہا ہے۔

GONG

US Refutes Iran

امریکہ کے مرکزی کمانڈ نے ایرانی فورسز کے اُن دعوؤں کو مسترد کر دیا ہے، جس میں کہا گیا تھا کہ ایران کی فورسز نے دبئی میں امریکی فوج کے اُن دو اڈوں پر حملے کئے ہیں، جہاں 500 سے زیادہ امریکی فوجی قیام پذیر ہیں۔ مرکزی کمانڈ نے مغربی ایشیا میں بڑھتی کشیدگی کے دوران ایرانی بحری کشتیوں پر فضائی حملوں کے ویڈیو جاری کئے۔ اس سے پہلے ایران نے دعویٰ کیا تھا کہ حملوں کے دوران امریکہ کو بڑے پیمانے پر جانی نقصان ہوا ہے۔ اس دوران متحدہ عرب امارات نے کہا ہے کہ اُس کے فضائی دفاعی نظام نے ایران کی جانب سے داغے گئے 20 ہیلکوپٹر اور 37 غیرانسان بردار فضائی گاڑیوں سمیت متعدد خطرات کو کامیابی سے ناکارہ کیا ہے۔x

Houthis West Asia

یمن کے حوثیوں نے اسرائیل پر کروڑوں میزائلوں اور ڈرونوں کی بوچھاڑ کر دی ہے، جس سے مغربی ایشیا میں جاری کشیدگی میں اضافہ ہو گیا ہے۔ حوثی فوج کے ترجمان یحییٰ ساری نے ایک بیان میں دعویٰ کیا کہ آپریشن کامیاب رہا۔ یمن میں ایران کے حمایت یافتہ گروپ، حوثی کی جانب سے خطے میں جاری جنگ میں شامل ہونے کے باضابطہ اعلان کے کچھ ہی دیر بعد یہ حملہ کیا گیا۔x

PM Saudi Arabia

وزیراعظم نریندر مودی نے سعودی عرب کے ولیعہد شہزادے اور وزیراعظم محمد بن سلمان سے بات کی اور مغربی ایشیا کی موجودہ جنگ پر تبادلہ خیال کیا۔ دونوں رہنما، آزادانہ جہازرانی اور جہازرانی راستوں کے گھلے اور محفوظ رکھنے کو یقین بنانے کی ضرورت پر متفق ہو گئے ہیں۔ سوشل میڈیا پوسٹ میں گل جناب مودی نے کہا کہ انہوں نے توانائی کے علاقائی بنیادی ڈھانچوں پر حملوں پر بھارت کی جانب سے دوبارہ مذمت کی ہے۔ وزیراعظم نے سعودی عرب میں بھارتی برادری کی بہبود اور اُن کی مدد جاری رکھنے پر ولیعہد شہزادے محمد بن سلمان کا شکریہ ادا کیا۔x

Gujarat Jag Vasant

LPG کی ایک اور کھیپ گجرات کی Vadinar بندرگاہ پر پہنچ گئی ہے۔ جہاز Jag Vasant، جس میں 47 ہزار میٹرک ٹن LPG ہے، کویت سے نکل کر آبنائے ہرمز کو کامیابی کے ساتھ پار کرتا ہوا یہاں پہنچا ہے۔ گل مال برداری کا 17 ہزار میٹرک ٹن ذخیرہ کاندلہ بندرگاہ بھیجا جائے گا، وہیں باقی کی کھیپ ممبئی اور New Mangalore پورٹس کو بھیجی جائے گی۔x

WB SIR

انتخابی کمیشن نے مغربی بنگال میں جاری SIR عمل کے تحت تیسری سپلیمنٹری ووٹر فہرست جاری کی۔ گل دیر رات ان کا اعلان کیا گیا۔ حالانکہ اس فہرست میں شامل کئے گئے یا حذف کئے گئے رائے دہندگان کی صحیح تعداد ظاہر نہیں کی گئی۔ ووٹر فہرستوں کی یہ اشاعت، ریاست کے ووٹر فہرستوں کی خصوصی تفصیلی نظر ثانی کے عمل میں اگلا قدم ہے۔ اس سے پہلے انتخابی کمیشن نے 28 فروری کو جزوی حتمی ووٹر فہرست شائع کی تھی۔ اس کے بعد 23 مارچ اور 28 مارچ کو دو سپلیمنٹری فہرستیں جاری کی گئیں۔x

PM Kerala Visit

کیرالہ اسمبلی انتخابات کی تیاریاں زور و شور سے جاری ہیں۔ وزیراعظم نریندر مودی آج پلککو اور تھریر میں انتخابی مہم میں حصہ لیں گے۔x

Constituency Profile Jorhat

آسام میں سبھی 126 قانون ساز اسمبلی حلقوں کیلئے پولنگ واحد مرحلے میں ہوگی۔ آسام میں Jorhat ایک ممتاز اسمبلی حلقہ ہے: مزید تفصیل ہمارے نامہ نگار سے :

V/C Aminul

جورہاٹ آسام کے 126 حلقوں میں سے 100 واں حلقہ ہے، یہاں پولنگ 9 اپریل کو ہوگی۔ یہ حلقہ شہری اور دیہی دونوں علاقوں کی نمائندگی کرتا ہے۔

ان اسمبلی انتخابات اس حلقے کیلئے 4 امیدوار انتخابی میدان میں ہیں۔ آسام میں کانگریس کے ریاستی صدر اور لوک سبھا رکن گورو گگوئی کو BJP کے پیٹیندر ناتھ گوسوامی، عام آدمی پارٹی کے پرنس پریانکش دتا اور SUCI کے ہیمنت پیگو کا سامنا ہے۔ بھارتی انتخابی کمیشن کے مطابق جورہاٹ میں ایک لاکھ 50 ہزار سے زیادہ رائے دہندگان نے، جن میں 78 ہزار سے زیادہ خواتین اور 72 ہزار سے زیادہ مرد ووٹر شامل ہیں۔x

Scindia NEtym

شمال مشرقی خطے کی ترقی کے مرکزی وزیر جیوتی راجیہ سندھیا نے کہا کہ شمال مشرقی ریاستیں بھارت اور عالمی خطہ جنوب کے درمیان ایک پُل کا کام کر رہی ہیں اور یہ عالمی پیمانے پر اقتصادی اور ثقافتی تبادلہ کرنے کی پوری صلاحیت رکھتی ہیں۔ انھوں نے یہ بات گل دہلی یونیورسٹی کے ہندو کالج میں نارتھ ایسٹ سیل کے سالانہ ثقافتی فیسٹیول NEtym 2026 کے 15 ویں ایڈیشن سے خطاب کرتے ہوئے کہی۔ x

Goyal Fisheries WTO

کامرس اور صنعتوں کے وزیر پیش گوئل نے کہا ہے کہ ماہی پروری بھارت میں گزر بسر اور خوراک کی یقینی دستیابی کا اہم ذریعہ ہے، جس سے 90 لاکھ سے زیادہ ماہی گیر بالخصوص چھوٹے، روایتی اور پائیدار طریقوں کا استعمال کر رہے ہنرمند ماہی گیروں کو مدد ملتی ہے۔ جناب گوئل نے کیمرن میں عالمی تجارتی تنظیم، WTO کی 14 ویں وزارتی کانفرنس کے دوران ماہی گیری سبسڈیز پر منعقد وزارتی اجلاس کے دوران یہ بات کہی۔ سوشل میڈیا پوسٹ میں جناب گوئل نے کہا کہ اجلاس کے دوران انہوں نے بھارت کی سرگرم اور تاریخی تحفظاتی کوششوں کو اُجاگر کیا۔ جناب گوئل نے اس بات کو یقینی بنانے کی اہمیت پر زور دیا کہ لئے جارہے فیصلے منصفانہ رہیں اور کمزور برادریوں پر ان کا غیر متناسب اثر نہ پڑے۔ جناب گوئل نے WTO کانفرنس کے پس منظر میں موزمبیق کے معاشیات کے وزیر Basilio Zefanias Muhate سے بھی ملاقات کی۔ x

IMD Weather

بھارتی محکمہ موسمیات نے جموں و کشمیر، لداخ، ہریانہ، چنڈی گڑھ، دہلی، ہماچل پردیش، پنجاب اور مغربی راجستھان میں آج ژالہ باری کے ساتھ بارش سے متعلق اوریج الرٹ جاری کیا ہے۔ محکمہ موسمیات نے بہار، اوڈیشہ، تلنگانہ، اتراکھنڈ اور مغربی مدھیہ پردیش میں آج تیز ہواؤں اور گرج چمک کے ساتھ بارش کی پیش گوئی کی ہے۔ محکمہ موسمیات نے آندھرا پردیش، چھتیس گڑھ، گجرات، اتر پردیش، جھارکھنڈ، کیرالہ، ماہے، تمل ناڈو، پڈچیری، کرائیکل، مراٹھواڑہ، جنوبی اندرونی کرناٹک، ذیلی ہمالیائی مغربی بنگال اور سکم میں آج اسی طرح کے موسمی حالات کی پیش گوئی کی ہے۔

بھارتی محکمہ موسمیات کے مطابق شمال مشرقی ریاستوں میں اگلے دو سے تین دن کے دوران گرج چمک اور تیز ہواؤں کے ساتھ بارش کا امکان ہے۔ x

Must Announcement

ہماری سیریز "People's Padma on Akashwani" کے حصے کے طور پر اپنی اگلی قسط میں ہم جناب موہن ناگر سے گفتگو کریں گے۔ جناب موہن ناگر نے ماحولیاتی تحفظ اور سماجی بہبود میں گراں قدر خدمات انجام دی ہیں۔ انھیں پدم شری اعزاز سے نوازا جائے گا۔

S/B Must Announcement

اس گفتگو کو آج صبح 9 بج کر 10 منٹ پر آکاشوانی گولڈ 100 اعشاریہ ایک پر سنا جا سکتا ہے۔ آپ اس نیوز آن اے آئی آر ایپ اور نیوز آن اے آئی آر آنیشیل یوٹیوب چینل پر بھی سن سکتے ہیں۔x

IPL Cricket

انڈین پریمیر لیگ، IPL کرکٹ کا 19واں ایڈیشن شروع ہو گیا ہے۔ گل کھیلے گئے شروعاتی میچ میں دفاعی چیمپئن رائل چیلنجرز بنگلور، RCB نے سن رائزرز حیدرآباد کو شکست دیتے ہوئے اپنی مہم کی شروعات کی۔ بنگلور کے ایم-چنا سوامی اسٹیڈیم میں کھیلے گئے اس میچ میں RCB نے سن رائزرز حیدرآباد کو چھ وکٹ سے ہرا دیا۔ سن رائزرز حیدرآباد کی جانب سے دیئے گئے 202 رن کے نشانے کو RCB نے محض 15 اوورز اور چار گیندوں میں حاصل کر لیا، جو IPL کی تاریخ میں 200 سے زیادہ رن کے نشانے کا تیز ترین تعاقب ہے۔ RCB کی جانب سے وراٹ کوہلی نے سب سے زیادہ 69 رن بنائے، جبکہ دیوڈت Padikkal نے 61 رن کی اننگز کھیلی۔

اس طرح وراٹ کوہلی نے انڈین پریمیر لیگ کی تاریخ میں رنوں کے تعاقب کے دوران چار ہزار رن سے تجاوز کرنے والے پہلے بلے باز بننے کا ریکارڈ اپنے نام کر لیا ہے۔

اس سے پہلے RCB کے کپتان رجت پائیڈار نے ٹاس جیتا اور گیند بازی کرنے کا فیصلہ کیا۔ پاور پلے کے دوران Jacob Duffy نے شروعات میں ہی تین وکٹ لئے۔ Duffy کو پلیئر آف دی میچ قرار دیا گیا ہے۔ IPL کے دوسرے میچ میں آج ممبئی انڈینس کا مقابلہ کولکاتا نائٹ رائیڈرز سے ہوگا۔ یہ میچ ممبئی کے وانکھیرے اسٹیڈیم میں شام ساڑھے سات بجے شروع ہوگا۔x

Khelo India Tribal Games

چھتیس گڑھ میں، پہلے کھیلو انڈیا Tribal Games کے پانچویں دن آج رائے پور میں ہاکی، ویٹ لفٹنگ اور فٹبال کے مقابلے ہوں گے۔ کشتی کا مقابلہ Surguja میں ہوگا، Karnataka کی ٹیم تمغوں کی فہرست میں سونے کے 15 تمغوں کے ساتھ سبقت بنائے ہوئے ہے۔ 9 تمغوں کے ساتھ اوڈیشہ دوسرے نمبر پر وہیں سونے کے 4 تمغوں کے ساتھ آسام تیسرے نمبر پر ہے۔

کھیلو انڈیا Tribal Games کے تحت تیراندازی، آتھلیٹکس، فٹبال، ہاکی، تیراکی، ویٹ لفٹنگ اور کشتی جیسے سات کھیلوں میں مقابلے جاری ہیں۔ جبکہ ملکہامب اور کبڈی نمائشی کھیل کے طور پر شامل کئے گئے ہیں۔x

خبریں ہماری ویب سائٹ: [news on air.com slash urdu](http://news.onair.com/slash/urdu) پر بھی دستیاب ہیں۔

GONG

PRESS COMMENTS

اب اخبارات کے آئینہ کے ساتھ ہیں:نہیم احمد
شکریہ۔ضمیر

ہماری سیریز "People's Padma on Akashwani" کے حصے کے طور پر اپنی اگلی قسط میں ہم جناب موہن ناگر سے گفتگو کریں گے۔ جناب موہن ناگر نے ماحولیاتی تحفظ اور سماجی بہبود میں گراں قدر خدمات انجام دی ہیں۔ انھیں پدم شری اعزاز سے نوازا جائے گا۔

S/B Must Annoucement

اس گفتگو کو آج صبح 9 بج کر 10 منٹ پر آکاشوانی گولڈ 100 اعشاریہ ایک پر سنا جا سکتا ہے۔ آپ اسے نیوز آن اے آئی آر ایپ اور نیوز آن اے آئی آر آفیشیل یوٹیوب چینل پر بھی سن سکتے ہیں۔x

آخر میں خاص خاص خبریں ایک بار پھر

- 1- وزیراعظم نریندر مودی آج آکاشوانی پر صبح گیارہ بجے 'من کی بات' پروگرام میں ملک اور بیرون ملک کے افراد کے ساتھ اپنے خیالات کا اظہار کریں گے۔
- 2- وزیراعظم نے عالمی چیلنجوں کے درمیان اجتماعی کوشش اور قومی یکجہتی کی اپیل کی ہے۔ وزیراعظم نے دہرایا کہ حکومت کی پالیسی اور لائحہ عمل، عوامی مفادات پر مرکوز ہے۔
- 3- وزیر دفاع راجناتھ سنگھ نے مغربی ایشیا کی جنگ کے دوران سرگرم، تال میل پر مبنی اور مستقبل پر مرکوز نقطہ نظر کی ضرورت پر زور دیا ہے۔
- 4- قطر اور یوکرین نے دفاعی تعاون سمجھوتے پر دستخط کئے ہیں۔
- 5- بھارتی محکمہ موسمیات نے ملک کے بیشتر حصوں میں آج آندھی اور تیز ہواؤں کے چلنے کی پیش گوئی کی ہے۔
- 6- اور..... 19 ویں IPL کرکٹ ٹورنامنٹ کے پہلے میچ میں دفاعی چیمپئن رائل چیلنجرز بنگلور نے سن رائزرز حیدرآباد کو چھ وکٹ سے ہرا دیا۔

اسی کے ساتھ یہ خبر نامہ ختم ہوا۔